

★★★ હોળીના ભજનો ★★★

૧૨૬. કાન હોળી રમવા આવે છે

આવે છે રે આવે છે કાન હોળી રમવા આવે છે

સાથે ગોવાળોની ટોળી લાવે છે... કાન

ગોકુળ ગામના ઘેર ઘેરથી નીકળી

રંગે રમવાને બોલાવે છે... કાન

અબીલ ગુલાલની રમઝટ બોલતી

શેરીમાં ધુમ મચાવે છે... કાન

કેસુડાના રંગની ભરી પીચકારીઓ

વાટે મળે તેને રંગે છે... કાન

ઝાઝ પખાજને મૃદંગ વાગતા

વ્રજલોકની નીંદર ઉડાડે છે... કાન

ગોકુળ ગામથી ઘેરેયા નીકળી

બરસાના ગામ ગજાવે છે... કાન

રાધાની સાથ સહુ ગોપીઓ નીકળી

જોવા જેવો રંગ જમાવે છે... કાન

વૈષ્ણવ ભેગા થઈને રંગને નિહાળતા

હૈયાના ભાન ભૂલાવે છે... કાન

સખીઓ ભેગી થઈ હોળી રમે છે

એકબીજા ને રંગ છાંટે છે... કાન